



گورنر KATHY HOCHUL

فوری ریلیز کے لیے: 17/11/2025

گورنر HOCHUL اور نمائندہ TONKO کا TRUMP حکومت سے نیو یارک کے 15 لاکھ مکینوں کے لیے وفاقی حرارتی امداد جاری کرنے کا مطالبہ

Trump حکومت پر لازم ہے کہ فوری طور پر وفاقی فنڈز میں \$400 ملین جاری کرے تاکہ نیو یارک والے 24 نومبر تک حرارتی امداد کے لیے درخواست دینا شروع کر دیں

وفاقی فنڈز میں شرمناک تاخیر کے درمیان، گورنر نے نیو یارک کے مزید مکینوں کو توانائی کے بلوں پر سالانہ چھوٹ میں \$500 تک فراہم کرنے والے ریاستی پروگرام میں اندراج کروانے کی تاکید کی

ریاستی پروگرام پہلے ہی تقریباً دس لاکھ گھرانوں کو رعایت فراہم کرتا ہے؛ ریاستی حکام کا اندازہ ہے کہ مزید 15 لاکھ گھرانے اہل ہیں

اہلیت اور اندراج کے متعلق جاننے کے لیے [ریاست کی ویب سائٹ یہاں دیکھیں](#)

گورنر Hochul سنہ 2026 میں توانائی بل کی رعایتوں کے لیے اہلیت کو وسیع کر رہی ہیں

گورنر Kathy Hochul (کیتھی ہوکل) اور نمائندہ Paul Tonko (پال ٹونکو) نے آج مطالبہ کیا ہے کہ Trump (ٹرمپ) حکومت وفاقی فنڈز میں \$400 ملین جاری کرے جس پر نیو یارک کے 15 لاکھ مکین اس موسم سرما میں اپنے گھروں کو گرم کرنے میں مدد کے لیے انحصار کر رہے ہیں۔ اگرچہ وفاقی حکومت دوبارہ کھل چکی ہے، Trump (ٹرمپ) حکومت نے ابھی تک وفاقی کی جانب سے فنڈ فراہم کردہ گھریلو توانائی امداد پروگرام (Home Energy Assistance Program, HEAP) کے لیے فنڈز جاری نہیں کیے۔ ریاست نیو یارک 24 نومبر کو درخواستوں کے لیے پروگرام کھولنے کے لیے تیار ہو جائے گی، لیکن درخواستیں قبول کرنا شروع کرنا صرف اسی صورت میں ممکن ہو گا جب وفاقی حکومت آنے والے دنوں میں فنڈز فراہم کرے گی۔

"یہ شرمناک بات ہے کہ Trump (ٹرمپ) حکومت نیو یارک والوں کو اس موسم سرما میں اپنے حرارتی بلوں کے لیے زیادہ ادائیگی کرنے کی دھمکی دے رہی ہے - اور میں نیو یارک کے 15 لاکھ مکینوں کو اپنے گھروں کو گرم کرنے میں مدد کے لیے وفاقی فنڈز کے فوری اجراء کا مطالبہ کر رہی ہوں"، گورنر Hochul (ہوکل) نے کہا۔ "میں استطاعت کے لیے لڑنے سے کبھی نہیں رُکوں گی، اور اسی لیے میری ٹیم نیو یارک کے مزید لاکھوں مکینوں کو توانائی کی مابانہ چھوٹ حاصل کرنے کے لیے ہمارے ریاستی پروگرام میں اندراج کروانے میں مدد دے رہی ہے۔"

وفاقی فنڈز میں جاری اس تاخیر کے درمیان، گورنر Hochul (ہوکل) نے نیو یارک کے مزید مکینوں پر زور دیا کہ وہ ریاست نیو یارک کے استطاعتِ توانائی پروگرام (Energy Affordability Program, EAP) میں اندراج کروائیں، جو توانائی کے بلوں پر سالانہ رعایت میں \$500 تک فراہم کرتا ہے۔ ریاست کا EAP پہلے ہی ریاست بھر میں تقریباً دس لاکھ گھرانوں کی خدمت کرتا ہے، لیکن ریاستی حکام کا اندازہ ہے کہ تقریباً 15 لاکھ مزید گھرانے رعایت حاصل کرنے کے اہل ہیں۔ نیو یارک کے شہری اہلیت اور اندراج کے بارے میں جاننے کے لیے [ny.gov/EAP](http://ny.gov/EAP) پر جا سکتے ہیں۔

ریاست نیو یارک کے دفتر برائے عارضی اور معذوری میں امداد کی کمشنر **Barbara C. Guinn** (باربرا سی گین) نے کہا، "وہ گھرانے جو HEAP پر انحصار کرتے ہیں، جن میں سے زیادہ تر وہ لوگ ہیں جو بوڑھے بالغ، چھوٹے بچے یا معذور افراد ہیں، انہیں اس اہم امداد کے لیے پہلے ہی بہت انتظار کرنا پڑا ہے کیونکہ سرد دن اور راتیں زیادہ عام ہوتی جا رہی ہیں۔ وفاقی حکومت کی جانب سے HEAP کے لیے وفاقی فنڈز کے اجراء میں تاخیر نے ان گھرانوں کے لیے ناقابل قبول حد تک غیر یقینی صورتحال پیدا کر دی ہے جن کے لیے توانائی کی بڑھتی ہوئی قیمتوں کے دوران اپنے گھروں کو گرم کرنے میں مدد کے لیے مالی امداد کا انتظار کرنا لازمی ہوتا ہے۔ ہم HEAP فنڈنگ کو محفوظ بنانے اور گھرانوں کی توانائی کے اخراجات کو کم کرنے میں مدد کرنے کے لیے گورنر Hochul (ہوکل) کا شکریہ ادا کرتے ہیں۔"

### وفاقی HEAP فنڈز کے اجراء کا مطالبہ

وفاقی حکومت کے سٹ ڈاؤن کی وجہ سے، جو اب ریکارڈ 43 دنوں کے بعد ختم ہو چکا ہے، نیو یارک کی اپنی وفاقی مالی اعانت سے چلنے والے HEAP پروگرام کو کھولنے کی اہلیت میں ہفتوں کی تاخیر ہوئی ہے۔ وفاقی مالی امداد سے چلنے والا یہ پروگرام اس وقت تک درخواستیں وصول کرنا اور ان پر کارروائی کرنا یا ادائیگیاں کرنا شروع نہیں کر سکتا جب تک کہ وفاقی حکومت نیو یارک کو ضروری فنڈ فراہم نہ کرے۔ گورنر Hochul (ہوکل) کی ہدایت پر، ریاست نیو یارک کا دفتر برائے عارضی اور معذوری میں امداد (Office of Temporary and Disability Assistance, OTDA) وفاقی فنڈز کی وصولی، بشمول پروگرامنگ HEAP ادائیگیوں کا انتظار کرتے ہوئے، 24 نومبر کو درخواستوں کے لیے HEAP پروگرام کے آغاز کی تیاری کے لیے تمام ضروری اقدامات کر رہا ہے۔

اگر Trump (ٹرمپ) حکومت 24 نومبر تک HEAP کے لیے وفاقی گرانٹ فنڈز جاری نہیں کرتی، تو پروگرام کے آغاز میں تاخیر ہوتی رہے گی۔ گورنر Hochul (ہوکل) کے اقدامات اس بات کو یقینی بناتے ہیں کہ OTDA گرانٹ فنڈز حاصل کرنے کے 48 گھنٹوں کے اندر درخواستوں کے لیے پروگرام کھولنے کے لیے تیار ہو جائے گا، تاکہ نیو یارک کے باشندے جلد از جلد اپنے حرارتی فوائد تک رسائی حاصل کر سکیں۔

### مزید نیو یارک والوں کو ریاست کے EAP میں اندراج کی تاکید کرنا

ریاست کا EAP وفاقی HEAP سے الگ ہے۔ ریاست کا EAP پورے نیو یارک میں گھرانوں کو سال بھر کے توانائی کے بلوں پر مابانہ رعایت فراہم کرتا ہے۔ یہ پروگرام فی گھرانہ سالانہ بجٹ میں \$500 تک فراہم کرتا ہے۔

EAP کی اہلیت گھریلو آمدنی پر مبنی ہے۔ مثال کے طور پر، چار افراد کا خاندان اگر گھریلو آمدنی میں \$80,160 سالانہ تک کماتا ہے تو وہ EAP میں اندراج کرنے کا اہل ہے۔ پانچ افراد کا خاندان اگر گھریلو آمدنی میں \$92,988 سالانہ تک کماتا ہے تو وہ اہل ہے۔

ریاست کا EAP پہلے ہی ریاست بھر میں تقریباً دس لاکھ گھرانوں کی خدمت کرتا ہے، لیکن ریاستی حکام کا اندازہ ہے کہ تقریباً 15 لاکھ مزید گھرانے اندراج اور رعایت حاصل کرنے کے اہل ہیں۔ نیو یارک والے اپنے مقامی توانائی فراہم کنندہ کے ذریعے براہ راست EAP میں اندراج کروا سکتے ہیں۔

نیو یارک والے اہلیت کے بارے میں مزید جاننے کے لیے [ny.gov/EAP](http://ny.gov/EAP) پر جا سکتے ہیں اور پروگرام میں اندراج کرنے کے طریقے کے بارے میں اقدامات کر سکتے ہیں۔

مزید برآں، گورنر Hochul (ہوکل) سنہ 2026 میں ریاست کے EAP کے لیے آمدنی کی اہلیت کو بڑھا رہی ہیں تاکہ اس بات کو یقینی بنایا جا سکے کہ نیو یارک کے مزید گھرانے آنے والے سال میں توانائی کی رعایت حاصل کرنا شروع کر سکیں۔ گورنر آئندہ ہفتوں میں اس بارے میں نیو یارک والوں کو اپ ڈیٹ کرنا جاری رکھیں گی۔

### نیو یارک والوں کے لیے EAP رعایتوں کو بچانا

وفاقی HEAP فنڈز میں تاخیر نے نیو یارک کے بہت سے مکینوں کو ان کے ریاستی EAP فوائد سے محروم کرنے کا خطرہ بھی پیدا کر دیا۔ محکمہ برائے خدمات عامہ (Department of Public Service) نے اندازہ لگایا کہ اس

ظالمانہ کارروائی سے دسیوں ہزار صارفین خود بخود ریاستی کارروائی کے بغیر ہر ماہ EAP فوائد حاصل کرنے سے محروم ہو جائیں گے۔ اس کی وجہ یہ ہے کہ EAPs کے زیادہ تر رہائشی صارفین کا اندراج اس پروگرام میں اس وقت خود بخود ہو جاتا ہے جب ان کی حرارتی یوٹیلیٹی کو صارف کی جانب سے HEAP گرانٹ موصول ہوتی ہے جسے وہ یوٹیلیٹی ان صارفین کے یوٹیلیٹی بلوں میں جمع کر دیتی ہے۔ عام طور پر، زیادہ تر یوٹیلیٹیز یہ سہولت فراہم کرتی ہیں کہ وہ صارفین یوٹیلیٹیز کے EAPs میں اس وقت تک درج رہیں گے جب تک کہ انہیں پچھلے 12 مہینوں کے دوران HEAP گرانٹ موصول ہوئی ہو۔

HEAP کے لیے وفاقی فنڈز میں ہونے والی تاخیر اور اس کے ساتھ ہی ساتھ EAP بلوں پر ملنے والی رعایتوں کے نقصان سے آنے والے موسم سرما کے حرارتی سیزن کے دوران ان صارفین کے لیے یوٹیلیٹی خدمات پہلے سے کہیں زیادہ مہنگی ہو جائیں گی۔ ریاست بھر میں درجہ حرارت مسلسل گرتا جا رہا ہے، کچھ دنوں سے درجہ حرارت انجماد سے نیچے جا رہا ہے، جس سے ریاست بھر میں خاندانوں اور گھرانوں کی صحت اور حفاظت کے لیے حرارتی امداد کی ضرورت میں اضافہ ہو رہا ہے۔

یہی وجہ ہے کہ گورنر Hochul (ہوکل) نے اس ماہ کے شروع میں اس بات کو یقینی بنانے کے لیے کارروائی کی کہ اس موسم سرما میں اپنے بلوں کی ادائیگی کے لیے جدوجہد کرنے والے نیو یارک کے مکین واشنگٹن کے ریپبلکنز کے ظلم سے قطع نظر EAP رعایت حاصل کرنا جاری رکھیں گے۔ گورنر کے اس اقدام کے بغیر ان ہزاروں گھرانوں کی نومبر کی EAP کی رعایت خود بخود ختم ہو جاتی، کیونکہ EAP میں اندراج پوری ریاست کے بہت سے گھرانوں کے لیے HEAP میں اندراج سے منسلک ہے۔

**نمانندہ Paul Tonko (پال ٹونکو) نے کہا،** "HEAP یہاں نیو یارک اور ملک بھر میں ان گنت خاندانوں کے لیے ایک اہم خط حیات فراہم کرتا ہے جو اب بھی گھر کی حرارت اور دیگر بنیادی ضروریات کے بڑھتے ہوئے اخراجات سے نمٹنے کے لیے جدوجہد کر رہے ہیں۔ Trump (ٹرمپ) حکومت کی HEAP کے لیے فنڈز جاری کرنے میں ناکامی اس بات کی ایک اور مثال ہے کہ کس طرح ریپبلکنز نے اپنی حکومت کے شٹ ڈاؤن کو ہتھیار بنایا ہے تاکہ ملازمت پیشہ امریکیوں کو نقصان پہنچایا جا سکے جو ریپبلکنز کی طرف سے پیدا کیے جانے والے استطاعت کے بحران سے سب سے زیادہ متاثر ہیں۔ جب کہ ریاست نیو یارک GOP کی غفلت سے ہونے والے نقصان کو کم کرنے کے لیے اپنی بس میں جو کچھ ہے وہ کر رہی ہے، یہاں ہمارے دارالحکومت کے علاقے اور اس سے باہر کے خاندانوں کی مدد کے لیے وفاقی اقدامات ضروری ہیں۔ آج، مجھے Trump (ٹرمپ) حکومت سے مطالبہ کرنے میں گورنر Hochul (ہوکل) کے ساتھ شامل ہونے پر فخر ہے کہ وہ فوری طور پر ان فنڈز کو جاری کرے تاکہ نیو یارک کے لوگ اس موسم سرما میں اپنے گھروں کو گرم کر سکیں۔"

**ریاستی سینیٹر Patricia Fahy (پیٹریشیا فے) نے کہا،** "پہلے ہم نے وفاقی حکومت کو بھوک کو ہتھیار بناتے ہوئے دیکھا، اور اب ہم انہیں ملازمت پیشہ لوگوں اور ان کے خاندانوں کے خلاف سردی کو ہتھیار بناتے ہوئے دیکھ رہے ہیں۔ HEAP پر انحصار کرنے والے نیو یارک کے لوگ اس کے اثرات کو ویسے ہی محسوس کریں گے جیسے SNAP پر انحصار کرنے والے کرتے ہیں، اور وفاقی حکومت کی پوری ذمہ داری ہے کہ وہ توانائی کی مدد کے لیے درکار فنڈز جاری کرے۔ درجہ حرارت مسلسل گر رہا ہے، اور نیو یارک کے لوگ مضطرب ہیں۔ گورنر Hochul (ہوکل) کا شکریہ کہ انہوں نے اس مسئلے کو فوری طور پر حل کیا اور وفاقی حکومت سے وفاقی حرارتی امداد جاری کرنے کا مطالبہ کیا جس کی نیو یارک کے باشندوں کو اشد ضرورت ہے۔"

**رکن اسمبلی John T. McDonald (جان ٹی میکڈونلڈ) RPh، III نے کہا،** "HEAP ایک اہم پروگرام ہے جو خاندانوں کو ان کے توانائی کے بلوں کو برداشت کرنے میں مدد دیتا ہے۔ بدقسمتی سے، اس امداد کی اب پہلے سے کہیں زیادہ ضرورت ہے کیونکہ مختلف وجوہات کی بنا پر یوٹیلیٹی کے اخراجات میں مسلسل اضافہ ہوتا جا رہا ہے۔ اب مدد میں تاخیر کرنے کا وقت نہیں ہے، اسے تیز کرنے کا وقت ہے۔ میں اس امداد کو تیز کرنے کے لیے گورنر Hochul (ہوکل) کے مطالبے کی مکمل حمایت کرتا ہوں، خاص طور پر اس وقت جبکہ ہم پہلے ہی بہت سی سرد راتیں دیکھ چکے ہیں، جہاں درجہ حرارت سرد ہی ہوتا جا رہا ہے۔"

رکن اسمبلی **Didi Barrett** (دیدئ بیرٹ) نے کہا، "HEAP نیو یارک کے 15 لاکھ سے زائد مکینوں کو سردیوں کے مہینوں میں گرم رہنے اور بلبوں کو روشن رکھنے میں مدد دیتا ہے۔ وفاقی حکومت کے شٹ ڈاؤن کی وجہ سے، ریاست نیو یارک اب بھی HEAP درخواستوں پر کارروائی شروع کرنے کے لیے درکار اہم وفاقی فنڈ کی منتظر ہے۔ میں Trump (ٹرمپ) حکومت پر زور دینے کے لیے گورنر Hochul (ہوکل) کے ساتھ کھڑی ہوں کہ وہ فوری طور پر HEAP فنڈ میں ہماری \$400 ملین کی حرارتی ایندھن کی فراہمی کو یقینی بنائے، یوٹیلیٹی بند ہونے سے گریز کرے، اور اپنے پڑوسیوں اور خاندانوں کی صحت اور سلامتی کی حفاظت کرے۔"

رکن اسمبلی **Gabriella A. Romero** (گیبریلا اے رومیرو) نے کہا، "جوں جوں درجہ حرارت گرتا ہے، نیو یارک والوں کو سردی میں نہیں چھوڑنا چاہیے کیونکہ وفاقی حکومت نے فوری طور پر حرارتی امداد جاری کرنے سے انکار کر دیا ہے۔ Trump (ٹرمپ) حکومت کی تاخیر ہماری ریاست بھر میں خاندانوں کی سلامتی کو خطرے میں ڈالتی ہے، خاص طور پر کم آمدنی والے گھرانوں اور بزرگوں کو جو گرم رہنے کے لیے HEAP پر انحصار کرتے ہیں۔ میں ان وفاقی ڈالروں کے فوری اجراء اور ملازمت پیشہ خاندانوں کو ان کے توانائی کے بلوں کو برداشت کرنے میں مدد دینے والے ریاستی پروگراموں تک رسائی کو بڑھانے کے مطالبے میں گورنر Hochul (ہوکل) کے ساتھ کھڑی ہوں۔"

###

مزید خبریں [www.governor.ny.gov](http://www.governor.ny.gov) پر دستیاب ہیں  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ٹیکسٹ کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)